

А- Кон барањето за издавање на првата единствена дозвола заради вработување на лице со високи квалификации – „Сина карта ЕУ“ (член 20 од Законот за вработување, самовработување и работа на странци) треба да се приложи:

- фотографија на странецот или референтниот број од електронскиот клипборд на фотографии;
- патна исправа или заверена фотокопија од патната исправа на странецот;
- доказ за соодветно здравствено осигурување што ги покрива барем итните здравствени услуги во Република Словенија, кога странецот ќе наведе дека не е задолжително здравствено осигурен во Република Словенија;
- уверение од кривичната евиденција од матичната држава на странецот;
- договор за вработување склучен за најмалку една година што е потпишан од работодавачот, со кој на странецот мора да му се обезбеди плата во висина од најмалку 1,5 просечна годишна бруто плата во Република Словенија, што се пресметува врз основа на просечната месечна бруто плата во Република Словенија, според последната објава во Службениот весник на Република Словенија;
- доказ за соодветно образование;
- доказ за исполнување на другите услови што ги бара работодавачот;
- изјава потпишана од работодавачот дали тој обезбедува или не обезбедува сместување за странецот.

Во постапката за издавање на „Сина карта ЕУ“, управната единица и Заводот за вработување на Република Словенија по службена должност ќе ги добијат следниве податоци:

- за задолжително здравствено осигурување во Република Словенија, кога странецот како доказ за здравствено осигурување ќе наведе дека тој е задолжително здравствено осигурен во Република Словенија;
- од кривичната евиденција и од евиденцијата за донесените правосилни пресуди односно за решенијата за прекршоци што ги води Министерството за правосудство во Република Словенија;
- од евиденциите за правосилните одлуки за сторените прекршоци што ги водат прекршочните органи во Република Словенија;
- за поднесените обвинителни акти што влегле во правна сила и за издадените неправосилни пресуди од евиденциите што ги води надлежниот суд;
- од евиденциите што ги води даночниот орган за втасаните ненамирени даночни обврски и за даночните прекршоци што се означени како даночна тајна;
- дека во евиденцијата на невработените лица нема соодветен невработен кандидат;
- дека работодавачот е соодветно регистриран или запишан во регистарот на земјоделски стопанства односно во деловниот регистар за вршење на дејноста во рамките на којашто странецот ќе ја врши работата;
- дека против работодавачот не се води ликвидациона или стечајна постапка;
- дека работодавачот поднесувал даночни пресметки за одбитоците од доходите од работниот однос, за последните шест месеци пред да го поднесе барањето или за периодот кога работел, ако тој период изнесува помалку од шест месеци, доколку вработувал работници и дека нема ненамирени, втасани даночни обврски.

Б- Кон барањето за продолжување на единечната дозвола заради вработување на лице со високи квалификации – „Сина карта ЕУ“ (член 20 став 2 и 5 од Законот за вработување, самовработување и работа на странци) треба да се приложи:

- фотографија на странецот или референтниот број од електронскиот клипборд на фотографии;
- патна исправа или заверена фотокопија од патната исправа на странецот;
- доказ за соодветно здравствено осигурување што ги покрива барем итните здравствени услуги во Република Словенија, кога странецот ќе наведе дека не е задолжително здравствено осигурен во Република Словенија;
- уверение од кривичната евиденција од матичната држава на странецот, ако органот го побара тоа;
- договор за вработување склучен за најмалку една година што е потпишан од работодавачот, со кој на странецот мора да му се обезбеди плата во висина од најмалку 1,5 просечна годишна бруто плата во Република Словенија, што се пресметува врз основа на просечната месечна бруто плата во Република Словенија според последната објава во Службениот весник на Република Словенија.

Во постапката за продолжување на „Сината карта ЕУ“, управната единица по службена должност ќе ги добие следниве податоци:

- за задолжително здравствено осигурување во Република Словенија, кога странецот како доказ за здравствено осигурување ќе наведе дека тој е задолжително здравствено осигурен во Република Словенија;
- од кривичната евиденција и од евиденцијата за донесените правосилни пресуди односно за решенијата за прекршоци што ги води Министерството за правосудство во Република Словенија;
- од евиденциите за правосилните одлуки за сторените прекршоци што ги водат прекршочните органи во Република Словенија;
- за поднесените обвинителни акти што влегле во правна сила и за издадените неправосилни пресуди од евиденциите што ги води надлежниот суд;
- од евиденциите што ги води даночниот орган за втасаните ненамирени даночни обврски и за даночните прекршоци што се означени како даночна тајна;
- дека работодавачот поднесувал даночни пресметки за одбитоците од доходите од работниот однос, за последните шест месеци пред да го поднесе барањето или за периодот кога работел, ако тој период изнесува помалку од шест месеци, доколку вработувал работници и дека нема ненамирени, втасани даночни обврски (само за првите две години од вработувањето).

Информации во врска со заштита на личните податоци:

- личните податоци од образецот се наменети исклучиво за издавање на дозволата за престој и истите се обработуваат во согласност со член 93 од Законот за странци;
- органот има право да побара и други податоци ако тоа е во ваш интерес и ако со тоа се согласувате или ако тоа го допушта законот, а согласноста што сте му ја дале на органот може да ја отповикате кога било;
- ако се исполнети пропишаните услови, вие имате право да се запознаете со сопствените лични податоци, право да побарате ограничување на обработката и право на приговор против обработката;

- имате право да проверите дали вашите лични податоци што се внесени во дозволата за престој се точни и право да барате нивна измена или нивно бришење доколку се исполнети пропишаните услови за тоа;
- управувачот ги чува вашите податоци во согласност со член 115 од Законот за странци;
- контакт на овластеното лице - офицер за заштита на личните податоци во Министерството за внатрешни работи: електронска адреса: dpo.mnz@gov.si;
- ако мислите дека вашите податоци се обработуваат незаконски имате право да поднесете жалба до Информацискиот повереник.